

संक्षिप्त

संदीप कलवानिया का किया अभिनन्दन

श्रीमाधोपुर। कांग्रेस कमेटी के नवनियुक्त प्रदेश प्रवक्ता एडवोकेट संदीप कलवानिया का हाई कोर्ट परिसर में कांग्रेस विचारधारा के अधिकारिताओं की ओर से अभिनंदन समारोह आयोजित किया गया। प्रदेश कांग्रेस विधि प्रकोष्ठ और कांग्रेस विचारधारा से जुड़े वकीलों ने इस कार्यक्रम में हिस्सा लिया। विधि प्रकोष्ठ के प्रदेशाध्यक्ष के कुलदीप पुनिया ने माल्यार्पण कर कलवानिया का स्वागत किया। इस अवसर पर उपस्थित वकीलों ने कलवानिया को प्रदेश प्रवक्ता बनाने के लिए पार्टी आलाकमान एवं पीसीसी चीफ गोविंद सिंह डोटासरा का आभार व्यक्त किया। कार्यक्रम में मुख् अधिवक्ताओं में भरत यादव, शेर सिंह महला, योगेश टेलर, गणेश परिहार, कर्तार सिंह और रियासत अली शामिल रहे। जयपुर जिलाध्यक्ष सुनील शर्मा, कमिल खंडेलवाल, पंकज जोरवाल, गिरिराज राजोरिया, गोपेश कुमार और मंगल सैनी सहित अन्य अधिवक्ता भी मौजूद रहे।

जागरूकता शिविर का आयोजन

टोंका। जिला विधिक सेवा प्राधिकरण सचिव दिनेश कुमार जलुथरिया के निर्देशन पर अंतर्राष्ट्रीय मजदूर दिवस के अवसर पर जिला विधिक सेवा प्राधिकरण, टोंक द्वारा जागरूकता शिविर का आयोजन इन्द्रा सर्किल छावनी रोड में किया गया। इस दौरान पंकज कुमावत एवं मदन लाल वर्मा ने उपस्थित श्रमिकों को जानकारी देते हुए बताया कि उद्योगों एवं कार्यालयों में श्रमिकों के अधिकारों, कार्यस्थल पर सुरक्षा एवं श्रम कानूनों, श्रम विभाग द्वारा संचालित विधान, सरकारी योजनाओं के बारे में जानकारी दी, साथ ही विधिक सेवा प्राधिकरण, टोंक द्वारा विभिन्न योजनाओं, बाल विवाह निषेध अधिनियम आदि के बारे में जानकारी प्रदान कराई गई।

रैगर महासभा की बैठक 4 को

निवाई। अखिल भारतीय रैगर महासभा के तत्वावधान में रविवार को अपराधु टोंक स्थित रैगर छात्रावास में सुबह 11.30 बजे महासभा आपके द्वार अभियान की तैयारियों को लेकर जिलाध्यक्ष शंकरलाल हाथीवाल की अध्यक्षता में आयोजन का आयोजन किया जाएगा। जिला महामंत्री रामभज वर्मा ने बताया कि बैठक में महासभा आपके द्वार अभियान की तैयारियों को लेकर चर्चा की जाएगी। उन्होंने बताया कि गांव कुंदनपुरा जयपुर दक्षिण महासभा द्वारा सामाजिक कुरहियों के उन्मूलन हेतु सामाजिक कोष कार्यक्रम में लिए गए 16 बिंदुओं के निर्णयों को टोंक जिले में भी लागू करवाने व जिला छात्रावास के निर्माण को लेकर भी चर्चा की जाएगी।

जल मंदिरों का शुभारंभ

श्रीमाधोपुर। भीषण गर्मी में राहगिरी की पीने के पानी की तकलीफ को देखते हुए हर वर्ष की भांति इस वर्ष भी लार्यस क्लब श्रीमाधोपुर ने शहर में तीन जगहो पर जल मंदिरों का शुभारंभ किया गया है, जिससे इस भीषण गर्मी में राहगिरी को ठंडा एवं स्वच्छ जल उपलब्ध हो सके। खटोडा बाजार में सौताराम सैनी के सौजन्य से,सीकर बाजार में सागरमल हलवाई के सौजन्य से प्रारंभ किए गए हैं। इस मौके पर क्लब के डॉक्टर एमपी तिवारी, सीताराम सैनी, सागरमल हलवाई, पूर्व नगर पालिका अध्यक्ष तनसुख कुमावत, हरिनारायण, शिवपाल योगी, जगन पटवा और शुभम तिवारी सेंट्रल बैंक आदि उपस्थित रहे।

रात्रि चौपाल का आयोजन आज

दौसा। जिला कलक्टर देवेन्द्र कुमार की ओर से आमजन की समस्याओं के स्थानीय स्तर पर त्वरित समाधान के लिए 2 मई को पंचायत समिति लवाण को ग्राम पंचायत बड़ागांव में रात्रि चौपाल का आयोजन किया जाएगा। अतिरिक्त जिला कलेक्टर लालसोट एवं सहायक निदेशक लोक सेवाई मनमोहन मीणा ने यह जानकारी देते हुए बताया कि जिला कलक्टर रात्रि चौपाल में जिला एवं ब्लॉक स्तरीय अधिकारियों की उपस्थिति में आमजन की समस्याएं सुनकर निस्तारण करेंगे।

बैठक 3 को

निवाई। उपखंड मुख्यालय स्थित भगवान श्री विश्वकर्मा मंदिर परिसर में शनिवार को सुबह 10 बजे जांगिड़ समाज की बैठक आयोजित होगी। जिलाध्यक्ष पद हेतु भावी उम्मीदवार को समर्थन देने पर चर्चा करने पर चर्चा विमर्श किया जावेगा। बैठक में अधिक से अधिक संख्या में शामिल होने के लिए समाज के लोगों से अपील की।

समस्याओं के निराकरण के साथ ही जनता के सुझाव भी महत्वपूर्ण हैं : धनकड़



विधायक कुलदीप धनकड़ ने ग्राम भांकारी निवास पर जनसुनवाई के तहत जनता से रूबरू हुए।

यहां उपस्थित अधिकारियों को तत्काल निराकरण के लिए निर्देश भी दिए हैं। विधायक धनकड़ ने कहा कि एक जनप्रतिनिधि का यह दायित्व होता है कि वह अपने क्षेत्र, वहां की जनता के विश्वास पर खरा उतरे, उनसे मिलकर

उनकी समस्याओं का निराकरण करें, क्षेत्र का विकास करें। इसलिए जनसुनवाई के माध्यम से ऐसे प्रयास हम करते रहेंगे।

जनता के बीच जाकर उनकी समस्याओं को सुनने व उसके निवारण

■ धनकड़ ने अधिकारियों को तत्काल निराकरण के निर्देश दिए

के लिए हम कार्य करते रहेंगे। क्षेत्र के विकास एवं जनहित से जुड़े हर विषय को लेकर हम संवेदनशील हैं और उसका समाधान करना ही हमारा उद्देश्य है। ऐसे कार्यक्रम जनता से जुड़ने का भी एक बहुत ही अच्छा माध्यम भी है जहाँ वे बिना किसी झिझक के अपनी समस्याओं को बता सकते हैं। वो एक उम्मीद के साथ आते हैं और उनकी इन उम्मीदों को पूरा करने के लिए ही हमने यह प्रयास किया है ताकि एक जनप्रतिनिधि व जनता के बीच बेहतर समंजस्य हो, किस प्रकार क्षेत्र का विकास सुनिश्चित होगा इसके लिए उनके

सुझाव हमें मिले। इन्हीं सुझावों व आपसी सामंजस्य से ही क्षेत्र का सर्वांगीण विकास सुनिश्चित होगा। विधायक कुलदीप धनकड़ ने कहा कि क्षेत्र में जनता की समस्याओं से अवगत होने व उसके निराकरण के लिए जनसुनवाई में बहुत से क्षेत्रवासी अपनी समस्या, क्षेत्र में व्याप्त विभिन्न आवश्यकताओं को लेकर पहुंचे। इसमें कुछ ऐसी समस्याएं जिनका यथास्थल पर तत्काल निराकरण किया गया है और बाकि मांगों, सुझावों व समस्याओं के लिए यहां उपस्थित अधिकारियों को तत्काल निराकरण के लिए निर्देश भी दिए हैं। एक जनप्रतिनिधि का यह दायित्व होता है कि वह अपने क्षेत्र, वहां की जनता के विश्वास पर खरा उतरे, उनसे मिलकर उनकी समस्याओं का निराकरण करें, क्षेत्र का विकास करें।

बैठक आयोजित

टोंका। पेंशनर समाज भवन घंटाघर टोंक में राजस्थान पेंशनर समाज की एक बैठक का आयोजन किया गया, जिसमें सभी पेंशनर की समस्याओं का समाधान करने हेतु बैठक में चर्चा की गई। इस अवसर पर जिलाध्यक्ष हरवंश शर्मा ने बताया कि हम नियमित रूप से हमारे पेंशनर सदस्य का जन्मदिन समारोहपूर्वक मनाते रहे हैं, आगे भी मानते रहेंगे, गुरुवार को हनुमान सिंह सोलंकी का जन्मदिन के अवसर पर पेंशनर समाज के पदाधिकारी एवं सदस्य गण इकट्ठा हुए और उन्होंने हनुमान सिंह सोलंकी का माल्यार्पण का साक्षा पहनकर पेंशनर समाज की ओर से अभिनंदन किया। इस दौरान पदाधिकारी हनुमान सिंह सोलंकी ने भी सभी साथियों का आभार व्यक्त करते हुए कहा कि मैं पेंशनर परिवार के लिए हमेशा तैयार रहूंगा और टोंक पेंशनर समाज के सदस्यों का जन्मदिन भी पेंशन भवन में मनाते का निर्णय किया गया। इस अवसर पर जिलाध्यक्ष हरवंश शर्मा, उपाध्यक्ष रोजित कुमावत, जिला सह मंत्री प्रहलाद राय निमावत, हनुमान सिंह सोलंकी, रामफूल मीणा, विजय कुमार माथुर, लाडले मियां इत्यादि पेंशनरों उपस्थित रहे।

‘अवैध शराब उत्पादकों और विक्रताओं पर कार्रवाई करें’

अलवर। जिला कलेक्टर डॉ. आर्तिका शुक्ला ने जिला पुलिस अधीक्षक व आबकारी विभाग को जिले में अवैध शराब उत्पादकों व विक्रेताओं के विरुद्ध सख्त कार्रवाई करने के निर्देश दिए हैं वहीं कलैक्टर ने मुख्य चिकित्सा एवं स्वास्थ्य अधिकारी को ग्राम पैतपुर, किशनपुर एवं बख्तापुर गांव में आंगनवाडी कार्यकर्ता, आशा सहयोगी एवं एएनएम के संयुक्त दल द्वारा डोर टू डोर सर्वे कराया जाकर उपचार करने के लिए निर्देश दिए हैं। जिला कलेक्टर ने जिला पुलिस अधीक्षक को निर्देश दिये हैं कि जिले में अवैध जहरीली एवं कच्ची शराब तथा हथकड़ शराब उत्पादकों या विक्रताओं के विरुद्ध अभियान चलाकर प्रभावी कार्रवाई करें तथा ऐसा करने वालों की पहचान कर उनको उक्त कृत्य नही करने हेतु पाबंद किया जावें। जिला आबकारी अधिकारी को निर्देश दिए कि अवैध शराब उत्पादकों या विक्रताओं के पास जमा अवैध जहरीली या कच्ची व हथकड़ शराब को नष्ट कर उनके विरुद्ध आवश्यक कार्रवाई करें।

उन्होंने मुख्य चिकित्सा एवं स्वास्थ्य अधिकारी को निर्देश दिए कि ग्राम पैतपुर, किशनपुर एवं बख्तापुर गांव में आंगनवाडी कार्यकर्ता, आशा

■ अलवर के गांव पैतपुर, किशनपुर एवं बख्तापुर में घर घर स्वास्थ की जांच कराने के लिए सीएमएचओ को दिए निर्देश

सहयोगी एवं एएनएम के संयुक्त दल द्वारा डोर टू डोर सर्वे कर क्रोनिकल लीवर डीजीज, दमा, अस्थमा इत्यादि गंभीर बीमारियों से पीड़ित लोगों का रिकॉर्ड संधारित कर लोगों का समुचित उपचार कराया जाना सुनिश्चित करें। तहसीलदार अलवर को निर्देशित किया कि वे उक्त गांवों में पदस्थापित पटवारियों एवं गिरदावरों से मेडिकल टीम के साथ घर-घर सर्वे कराया जाकर लोगों में जन जागरूकता अभियान चलाते हुए सतत निगरानी करवाें।

उल्लेखनीय है कि गांव पैतपुर, किशनपुर एवं बख्तापुर में जहरीली शराब के सेवन से 6 जनों की अलग-अलग मौत होने की खबर को प्रशासन की ओर से खारिज किया गया है। अधिकारियों की टीम भेज कर कराई गई प्रारंभिक जांच में मौत होने के अलग-अलग कारण सामने आए हैं।

दो दिवसीय धार्मिक आयोजन 8 एवं 9 मई को

श्रीमाधोपुर । निकटवर्ती अजीतगढ़ के पास स्थित ग्राम नायन में ब्रह्मलीन संत श्री श्री 1008 श्री परमहंस बाबा भजनदास जी महाराज की 142 वीं वार्षिकी पर श्री राधवेन्द्र सरकार की असीम अनुकम्पा से 8 एवं 9 मई को दो दिवसीय धार्मिक आयोजन होंगे। मंदिर श्री नागाजी एवं नृसिंह जी (सीताराम जी) के मनोरम प्रांगण में गुरुवार 8 मई को शाम 5.15 बजे विशाल भव्य कलशयात्रा व नगर भ्रमण का रौचक कार्यक्रम आयोजित किया जाएगा वहीं शुक्रवार 9 मई को प्रातः 11.15 बजे से विशाल भण्डारा- पंगत- प्रसादी का आयोजन किया जाएगा जिसमें हजारों भक्तगणों –श्रद्धालुओं –ग्रामीणजनों के भाग लेने की सम्भावना व्यक्त की जा रही है।समस्त ग्राम जनता नायन की ओर से आयोजित इस कार्यक्रम में लोगों की आस्था और विश्वास जुड़ा हुआ है । कार्यक्रम में हवामहल जयपुर से निर्वाचित विधायक स्वामी बालमुकुंददाचार्य जी महाराज दक्षिणमुखी बालाजी हाथोज धाम भी पधारेंगे।

सार-समाचार

दस सुत्री मांगो को लेकर ग्राम विकास अधिकारियो ने सौंपा ज्ञापन



मालपुरा। राजस्थान ग्राम विकास अधिकारी संघ के नवीन मांग पत्र मे शामिल दस सुत्री मांगो पर सकारात्मक आदेश जारी करवाने की मांग को लेकर गुरुवार को मालपुरा उपखण्ड क्षेत्र के ग्राम विकासअधिकारियो ने पंचायत समिति विकास अधिकारी अभिमन्यू चौधरी को मुख्यमंत्री, पंचायतराज मंत्री मुख्य सचिव के नाम सौंपा ज्ञापन ग्राम विकास अधिकारियो द्वारा सौंपे गये ज्ञापन मे अवगत करवाया कि प्रदेश को ग्राम पंचायतो मे कार्स्तर ग्राम विकास अधिकारी अपने कर्त्तव्यो का पूर्ण जिम्मेवारी से पालन कर रहे है। ग्राम विकास अधिकारी ग्रामीण प्रशासन का महत्वपूर्ण पद है। केन्द्र व राज्य सरकार की प्लेगशिप योजनाओं के धरातल पर क्रियाच्यवन मे ग्राम विकास अधिकारियो का महत्वपूर्ण योगदान रहता है। लेकिन आज भी इनका वेतनमान एवं पदोन्नति अवसर अत्यधिक कम है। अतः संपादक की दस सुत्री मांगो पर सकारात्मक निर्णय लो।

पूर्व विधायक का जताया आभार

चौमू / कालांडेरा । नगर पालिका कालांडेरा में स्थित गोवंदी देवी सहरिया राजकीय संस्कृत शास्त्री महाविद्यालय को आचार्य स्तर पर क्रमोन्नत होने पर गुरुवार को चौमू के सुभाष सर्किल स्थित निज आवास पर निवर्तमान सरपंच अशोक शर्मा के नेतृत्व में कालांडेरा के गणमान्य नागरिकों द्वारा पूर्व विधायक रामलाल शर्मा का मंत्रीचचार के साथ साक्षा एवं माला पहनाकर अभिनन्दन किया। हाल ही में चौमू विधानसभा क्षेत्र में कालांडेरा और चीखवाड़ी के संस्कृत महाविद्यालयों को आचार्य स्तर पर क्रोन्नत किया गया है। पूर्व विधायक रामलाल शर्मा ने महाविद्यालयों को आचार्य स्तर पर क्रमोन्नत करने पर मुख्यमंत्री भजनलाल शर्मा और शिक्षा मंत्री मदन दिलावर का आभार जताते हुए कहा कि कालांडेरा संस्कृत शिक्षा का पुराने समय से ही बड़ा केन्द्र रहा है, महाविद्यालय के आचार्य स्तर पर क्रमोन्नत होने पर निश्चित ही यहां के विद्यार्थियों को इसका लाभ मिलेगा तथा यहां की विद्वत परंपरा आगे बढ़ेगी। इस अवसर पर वयोवृद्ध शिक्षाविद एवं उत्तर प्रदेश सरकार द्वारा बाणभट्ट पुरस्कार से सम्मानित सांवरमल शास्त्री, राज्यपाल पुरस्कार से सम्मानित शिक्षक बाबूलाल टेलर, राम अवतार सेन, राजेश टेलर, निवर्तमान प्रशासक अशोक कुमार शर्मा, कालांडेरा ब्राह्मण समाज के अध्यक्ष भगवान सहाय शर्मा, आचार्य बुद्धि प्रकाश शास्त्री, शिक्षक गुलाबचंद सैनी, संतोष कुमार नागर, सेवानिवृत्त शिक्षक गिरधारी लाल शर्मा, शिक्षक संघ सियाराम के प्रदेश महामंत्री अमित योगी, अमित शर्मा, विजय नागर सहित बड़ी संख्या में कालांडेरा के गणमान्य लोग उपस्थित रहे।

जिला कलक्टर के निर्देश पर छाया व पेयजल की अस्थाई व्यवस्था

कोटपूतली। जिला कलेक्टर कल्पना अग्रवाल के निर्देश पर गर्मी के मद्देनजर स्वायत्त शासन विभाग द्वारा बस स्टैंड पर खड़े यात्रियों व सार्वजनिक स्थानों पर आमजन के लिए उचित अस्थाई छाया व पेयजल की व्यवस्था की जा रही है। कोटपूतली एवं पावटा बस स्टैंड सहित विभिन्न स्थानों पर शेड नेट लगाकर तपती धूप से आमजन को राहत देने का कार्य किया जा रहा है साथ ही पानी के मटके लगाकर शुद्ध पेयजल उपलब्ध करवाया जा रहा है जिससे की गर्मी में आमजन को राहत मिल सके। जिला कलक्टर ने संबंधित अधिकारियों को निर्देशित किया कि गर्मी के मौसम में तपती धूप से आमजन को राहत देने हेतु आवश्यक स्थानों पर छाया व पेयजल की व्यवस्था की जाए। साथ ही नियमित इनके रख रखाव व पेयजल आपूर्ति हेतु संबंधित को पाबंद करने के निर्देश दिये। जिला कलक्टर ने पीएचडी अधिकारियों को निर्देशित किया कि गर्मी के मौसम को देखते हुए जिले में निम्नधन पेयजल आपूर्ति सुनिश्चित करें एवं टैंकर, ट्यूबवेल, हैंडपंप की आवश्यक व्यवस्थाएं माफूल रखें। उन्होंने विद्युत विभाग को निर्बाध बिजली आपूर्ति के निर्देश देते हुए प्राप्त शिकायतों का त्वरित निस्तारण करने को कहा।

रथ यात्रा का जगह-जगह हुआ भव्य स्वागत



श्रीमाधोपुर। शांतिकुंज के मार्गदर्शन मे श्रीमाधोपुर तहसील में श्रीमाधोपुर गायत्री शक्ति में प्रातः 7 बजे यज्ञ प्रारंभ करके ज्योति कलश यात्रा का पूजन करके विभिन्न प्रांत से होते हुए ज्योति रथ यात्रा का भव्य स्वागत किया गया जिसमें शांतिकुंज के टोली द्वारा कार्यक्रम संपन्न हुआ शांतिकुंज टोली ने सम्मिलित कार्यकर्ता रमेश चंद्र शर्मा, धर्मपाल सिंह, रघुवीर सिंह , कमल किशोर, एवं नीमकाथाना से चौथवाल गर्ग, विमला बजाज, विष्णु, रश्मि एवं जयपुर से आए हुए कार्यकर्ता विनोद पारीक जी एवं श्रीमाधोपुर तहसील से महेंद्र मोहन पारीक , विनोद भारद्वाज, छितर मल सैनी, अशोक पूनिया छाजूराम खेड़ीवाल , नीरबल भार्गव, ओमदत्त गंगल ,राजेंद्रहरभजनका, पापद उमेश चुलेट , रामनरेश शुक्ल ,माधव लाल पारिक ,महेंद्र शर्मा, डॉक्टर संदीप भारद्वाज ,से अजीतगढ़ से घनश्याम पारीक, गोविंद नारायण लाल की उपस्थिति में जो ज्योति कलश यात्रा भव्य रूप से स्वागत करते हुए कार्यकर्ताओं ने पूर्ण सहयोग से ही ज्योति रथ यात्रा दीपयज्ञ के माध्यम से यात्रा पूर्ण हुयी।

31 मई तक आवेदन प्रस्तुत कर सकेंगे

दौसा। खाद्य विभाग ने 'गिव अप' अभियान के तहत खाद्य सुरक्षा योजना से स्वेच्छा से नाम हटवाने के लिए अपात्रों को एक और मौका दिया है। अब वह इसके लिए 31 मई तक आवेदन प्रस्तुत कर सकेंगे। जिले में अब तक 1465 परिवारों के 7463 सदस्यों ने अपना नाम स्वेच्छा से इस योजना से हटवा लिया है जिला रसद अधिकारी मोहन लाल देव ने बताया कि खाद्य विभाग ने 'गिव अप' अभियान के तहत सरकारी कार्मिक, आयकर दाता, एक लाख से अधिक वार्षिक आय, चार पहिया निजी वाहन वाले अपात्र श्रेणी के परिवारों को स्वेच्छा से राष्ट्रीय खाद्य सुरक्षा योजना से नाम पृथक कराने के लिए एक और अवसर दिया है। अब 1 मई तक अपात्र परिवार 'गिव अप' के तहत आवेदन प्रस्तुत कर अपना नाम एनएफएसए योजना से पृथक करवा सकते हैं। यदि इसके उपरांत भी इन अपात्रता के श्रेणी में आने वाले परिवार राष्ट्रीय खाद्य सुरक्षा योजना से अपना नाम नहीं हटवाते हैं तो वसूली संबंधी कार्रवाई की जाएगी। उन्होंने बताया कि 'गिव अप' अभियान के तहत स्वेच्छा से नाम पृथक करने के लिए आवेदन प्राप्त होने पर जिले में अब तक 1465 परिवारों के 7463 सदस्यों का नाम इस योजना से हटाया गया है।

गो सेवा का आयोजन

टोंका। शहर के सेवाभावी संगठन अखिल भारतीय वैश्य महासम्मेलन द्वारा 34वीं मासिक गोसेवा का आयोजन किया गया, इस अवसर पर गो सेवा कार्यक्रम संयोजक एवं संगठन के युवा जिलाध्यक्ष शोलेन्द्र गर्ग ने अपने विचार व्यक्त करते हुए कहा कि हमारे जीवन के प्रत्येक महत्वपूर्ण दिन को चाहे जन्मदिन हो वैवाहिक वर्षगांठ हो कोई विशेष उपलब्धि हो या फिर परिवार में किसी की पुण्य तिथि हो हमें इन अवसरों को गो सेवा से जोड़ने का प्रयास करना चाहिए। इस अवसर पर संगठन के शहर अध्यक्ष भगवान भण्डारी एवं महिला संगठन संयोजिका अलका भण्डारी की 31 वीं वैवाहिक वर्षगांठ भी गो सेवा के साथ मनाई गई।

सड़कों पर घूमते मिले 34 गोवंशों को गौशाला पहुंचाया

खैरथल। परिषद व नगर पालिका क्षेत्र में निराश्रित गोवंश के कारण आए दिन दुर्घटनाओं की आशंका और घटनाओं को देखते हुए जिला कलेक्टर किशोर कुमार के निर्देशन पर जिले में एक

■ जिला कलेक्टर के निर्देशन में शुरू हुई अभिनव पहल निराश्रित गोवंश को आश्रय अभियान

अभिनव पहल "निराश्रित गोवंश को आश्रय अभियान 2025" शुरू किया गया है अभियान के प्रथम दिन जिले भर में कुल 34 गोवंशों को आश्रय प्रदान किया गया। जिला कलेक्टर ने बताया कि इस अभियान का संचालन नगर परिषद एवं नगर पालिका क्षेत्रों में किया जा रहा है। अभियान के तहत नगर परिषद तिजारा क्षेत्र से 21 गोवंश को श्री मोनी बाबा गौशाला सूरजमुखी



“निराश्रित गोवंश को आश्रय अभियान 2025” शुरू किया गया है

आश्रम में आश्रय प्रदान किया। इसी प्रकार नगर परिषद भिवाड़ी द्वारा 11 गोवंश को बाबा मोहन राम गौशाला तथा खैरथल में 2 गोवंशों को आश्रय प्रदान किया गया। अभियान के तहत नगर परिषद और नगर पालिका स्तर पर प्रभावी ढंग से संचालित कर नगरों में

कहीं छह माह तो कहीं एक-दो साल में ही टूटने लगी सड़कें

■ विराटनगर विधानसभा क्षेत्र में गुणवत्तापूर्ण सड़क बनाने के दावे के नाम पर अभियंता व संवेदकों के खूब वारे-न्यारे

हैं वहीं ग्रामीणों ने बताया कि यह सड़क तो भ्रष्टाचार का महज एक नानगी है। सड़क निर्माण में गुणवत्ता का खयाल नहीं रखा गया। भोनावास कुनेड रोड पर एक सूचनापट में योजना से संबंधित बोर्ड लगा हुआ। लेकिन कार्यकारी एजेंसी-कार्यपालक अभियंता ग्रामीण कार्य विभाग दर्शाया गया है।

ग्रामीणों ने बताया कि योजना स्थल पर लगे बोर्ड के अनुसार काम हुआ ही नहीं। ग्रामीणों ने संवेदक एवं अभियंता पर गुणवत्ताहीन सड़क बनाने का आरोप लगाया है।अब सड़क का निर्माण कार्य अधूरा रहने से राहगीर लगातार चोटिल हो रहे हैं। आम जनमानस इस बात से बेहद नाराज है कि इस लापरवाह ठेकेदार के खिलाफ अब तक कोई ठोस कार्रवाई नहीं की गई है। यह सवाल उठना लाजमी है कि एक साल से

अधिक समय बीतने के बाद भी प्रशासनिक अधिकारी मौन क्यों हैं? टेंडर होने के बावजूद सड़क निर्माण अधूरा रहना प्रशासनिक उदासीनता को दर्शाता है। स्थानीय निवासियों का कहना है कि सीसी रोड का निर्माण कार्य किया गया है ज्यों कि आज तक अधूरा है व इसमें ठेकेदार द्वारा जमकर अनियमितता बरती गई है। बनने के कुछ बाद ही सीसी रोड में दररें आने लगी है। गुणवत्ताविहिन निर्माण के चलते ग्रामीणों में आक्रोश है। इस सीसी रोड निर्माण कार्य में ठेकेदार ने जमकर अनियमितता बरती है। जो किसी से छिपी नहीं है। सीसी रोड बनने के कुछ माह बाद ही रोड में जगह-जगह से दरार पड़ने लगी है। इस प्रकार के गुणवत्ताहिन व अधूरे पड़े निर्माण कार्य से ग्रामीणों में आक्रोश है। यदि टूटी हुई सड़क का मरम्मत व अधूरा पड़ा निर्माण कार्य जल्दी ही पूरा नहीं हुआ तो वे बड़े स्तर पर आंदोलन करने के लिए मजबूर होंगे। ऐसे में यह देखना होगा कि प्रशासन और ठेकेदार इस मामले को कितनी गंभीरता से लेते हैं और किस तरह से जनता की समस्याओं का समाधान करते हैं।

गिव-अप अभियान के तहत 56 जगह किये निरीक्षण, 200 को नोटिस जारी



कोटपूतली, बहरोड़, नारायणपुर तहसीलों में 56 निरीक्षण कियें।

में 17.63 लाख व्यक्तियों ने स्वेच्छा से खाद्य सुरक्षा योजना का लाभ छोड़ा तथा जिला कोटपूतली-बहरोड़ में 6640 व्यक्तियों ने गिव अप किया। उन्होंने बताया कि गिव अप अभियान में कोटपूतली-बहरोड़ में 200 अपात्र

लोगों को नोटिस जारी किये गये, जिनसे वसूली का कार्रवाही की जायेगी। अभियान में जिला रसद अधिकारी, कोटपूतली-बहरोड़ एवं प्रवर्तन निरीक्षक, विश्राम गुर्जर, सन्तोष मीना द्वारा पावटा, कोटपूतली, बहरोड़,